

سلسلہ: رسائلِ فتاویٰ رضویہ

جلد: گیارہویں

رسالہ نمبر 5



الجلی الحسن ۱۳۳۰ھ فی حرمة ولداخی اللبن

اولادِ رضیع اور اولادِ مرضعہ کے درمیان حرمت
نکاح کا عمدہ اور روشن بیان



پیشکش: مجلسِ آئی ٹی (دعوتِ اسلامی)

رسالہ

الجبلی الحسن فی حرمة ولد اخی اللبّین^{۱۳۳۰ھ}

(اولاد رضیع اور اولاد مرضعہ کے درمیان حرمت نکاح کا عمدہ اور روشن بیان)

کسی کم علم نے ایک غلط فتویٰ درباب جواز نکاح مابین اولاد رضیع و مرضعہ لکھ دیا تھا وہ فتویٰ بذریعہ مولوی اکرام الدین صاحب امام و خطیب مسجد وزیر خاں اعلیٰ حضرت امام احمد رضا خان بریلوی تک پہنچا تو آپ نے اس کے رد میں مندرجہ ذیل المسمیٰ بہ الجبلی الحسن فی حرمة ولد اخی اللبّین مستند بنصوص صحیحہ و مبرہن بہ براہین شرعیہ تحریر فرمایا،

وہوہذا

بسم اللہ الرحمن الرحیم

<p>اللہ تعالیٰ کے لیے سب تعریفیں جس نے انسان کو پیدا فرمایا تو اس کو نسب اور سسرالی رشتہ سے نواز اور رضاعت کو نسب کی مثل بنایا تو اس کے سبب ایک اور محرمیۃ عطا کی، صلوة و سلام اس ذات پر جس نے ہمیں درستی</p>	<p>الحمد لله الذی خلق الانسان فجعله نسباً وصہراً وجعل الرضاع كالنسب فوہب بہ محرمة اخری والصلوة والسلام علی من ہدانا للصواب</p>
---	--

<p>کی رہنمائی فرمائی، اور اس پر بھاری ثواب کا وعدہ فرمایا تو بشارت عظیم فرمائی اور جس نے فتویٰ دینے میں مضبوطی کو واجب اور جسارت کو حرام فرمایا تو جسارت پر سخت وعید فرمائی، اللہ تعالیٰ کی رحمت اور سلام ہو آپ پر اور آپ کی آل واصحاب پر اور ان سب پر جو آپ کی طرف دنیا و آخرت میں منسوب ہوں، آمین (ت)</p>	<p>و وعد عليه جزيل الثواب فأعظم البشرية و واجب التثبث في الافتناء و حرمة الاجتراء فأوعد عليه و عييد انكرا صلى الله تعالى عليه وسلم و آله و صحبه و المنتمين اليه الدنيا و اخرى، آمين!</p>
---	--

مسئلہ ۲۸۰: از لاہور مرسلہ مولوی اکرام الدین صاحب بخاری و امام و خطیب مسجد وزیر خان مرحوم ۲۳ جمادی الاولیٰ ۱۳۳۰ ہجری المقدس

جناب مستطاب، محمدت مآب، قدوة الابرار و أسوة الاخيار، زين الصالحين و زبدة العارفين، علائمة العصر و فرید الدرہ، عالم اہل السنۃ، مجدد مائتہ حاضرہ، استاذ زمان و مقتدائے جہان، لازوال نتیجہ خاطرہ، درۃ تاج الفیضان و ثمرۃ شجرۃ ضمیرہ با کورۃ بستان العرفان السلام علیکم ورحمۃ اللہ برکاتہ،

<p>نورانی اور روشن تسلیمات کے تحائف جن کا رخ زیبا لباس الفاظ کے تکلف کا محتاج نہیں، سلطنت عرفان کے بادشاہ کی خدمت میں پیش کرنے کے بعد مخلصانہ التجا ہے اپنی رائے عالی کے موافق چند سطریں تحریر فرما کر اس نیاز مند کے نام روانہ فرمادیں اللہ تعالیٰ سلامت رکھے، والسلام، کتبہ المسکین محمد اکرام الدین بخاری عفا عنہ الباری۔ (ت)</p>	<p>بعد اتحاف اساس تسلیمات حور اصورت کہ رخسارہ صفا مارا تش از تکلف حلل عبارت مستغنی ست در نظر آن سلیمان ملک عرفان معروض دارم التجاء مخلصانہ بخدمت والا مرتبت انیست کہ فتویٰ بہ ہمراہی مکتوب ارسال داشته شد موافق رائے مبارک عالی سطرے نوشته بنام نیاز مند ارسال نمایند، اللہ سلامت باشند ثم السلام، کتبہ المسکین محمد اکرام الدین بخاری عفا عنہ الباری،</p>
--	--

کیا فرماتے ہیں علمائے دین اس مسئلہ میں کہ ایک شخص نے اپنی حقیقی بہن کا دودھ پیا ہے، اس شخص اور اس کی بہن سے اولاد پیدا ہوئی، یہ بھائی بہن اپنی اولاد کا آپس میں نکاح کرنا چاہتے ہیں، ان کی اولاد کا نکاح شرعاً آپس میں درست ہے یا نہیں؟ بینوا تو جو وا

الجواب:

شخص مذکور کی اولاد کا نکاح اس کی بہن مرضعہ کی اولاد کے ساتھ جائز ہے کیونکہ حرمت رضاعت خاص رضیع کے لیے ثابت ہوتی ہے، رضیع کے اصول و فروع کے لیے حرمت مذکورہ ثابت نہیں ہوتی، پس دودھ پینے والی بمعہ جمع فروع کے حرام ہے، فروع رضیع پر فروع مرضعہ ہر گز حرام

نہیں ہو سکتا، چنانچہ شرح وقایہ وغیرہ میں محرمات بالرضاع کو اس شعر میں درج کیا ہے:

از جانب شیردہ ہمہ خویش شوند

وز جانب شیرخوارہ زوجان وفروع

(دودھ پلانے والی کی جانب سے تمام رشتے حرام ہوں گے اور شیر خوار کی جانب سے وہ اور اس کا زوج یا زوجہ، اور اس کے فروع حرام

ہوں گے۔ ت)

<p>دودھ پلانے والی خود، اس کا خاوند اور اس کی قوم دودھ پلانے والے پر حرام ہوگی جیسے نسب میں حرام ہیں، اور دودھ پینے والے کے فروع دودھ پلانے والی اور اس کے خاوند پر حرام ہیں، اور خود دودھ پینے والا اور اس کا زوج یا زوجہ دودھ پلانے والی اور اس کے زوج پر حرام ہیں، شرح وقایہ میں ایسے ہی ہے ص ۶۳ (ت)</p>	<p>تحرم المرضعة وزوجها علی الرضیع و یحرم قومها علی الرضیع کما فی النسب و تحرم فروع الرضیع علی المرضعة وزوجها و یحرم زوجا الرضیع علی المرضعة وزوجها کذا فی شرح الوقایة ص۔</p>
---	--

اس عبارت سے واضح ہوا کہ حرمت رضاعت رضیع کے لیے ثابت ہے، رضیع کی اولاد پر مرضعہ کی اولاد جائز ہے، بنا بریں شخص مذکور کی اولاد اپنی ہم شیرہ کی اولاد پر حلال ہے، آپس میں ان کا نکاح درست ہے،

الجواب:

انا لله وانا اليه راجعون، انا لله وانا اليه راجعون، انا لله وانا اليه راجعون، حرام قطعی حلال کر دیا گیا، محارم سے زنا حلال کر دیا گیا، چچا بھتیجی کا نکاح حلال کر دیا گیا، پھوپھی بھتیجے کا نکاح حلال کر دیا گیا، ماموں بھانجی کا عقد حلال کر دیا گیا، خالہ بھانجی کا زنا حلال کر دیا گیا، خلاصہ یہ ہے کہ گویا ماں بیٹے کا نکاح حلال کر دیا گیا، باپ بیٹے کا زنا حلال کر دیا گیا، لا اله الا الله ولا حول ولا قوة الا بالله۔ اول یہ قیامت مراد آباد میں ایک وہابی خیال مولوی عالم صاحب نے اٹھائی اور غیر مقلدوں کے پیشوا نذیر حسین مع ذریات نے اس پر مہر لگائی، یہاں سے اس کا رد ہو کر گیا، وہ پرانا سیانا رجوع کر گیا، اور دوسرا فتویٰ اس کی حرمت میں لکھا اور پہلے کا یہ عذر بدتر گناہ پیش کیا کہ:

<p>قبل ازیں بر فتوائے مولوی عالم صاحب کہ درحلت آن نوشتہ بودند بر اعتماد ایشان بر نظر سرسری</p>	<p>اس سے پہلے مولوی صاحب کے فتویٰ پر جو کہ اس کے حلال ہونے میں انھوں نے لکھا تھا</p>
--	--

¹ شرح وقایہ کتاب الرضاع مجتہبی دہلی ۶۷/۲

مہر من کردہ شد،	ان پر اعتماد کرتے ہوئے سرسری نظر سے میری مہر لگادی گئی۔ (ت)
-----------------	---

حلال و حرام خصوصاً معاملہ فروج میں نظر سرسری کا عذر اپنی کیسی صریح بددیانتی اور آتش جہنم پر سخت جرات و بیباکی کا کھلا اقرار ہے، رسول اللہ صلی اللہ تعالیٰ علیہ وسلم فرماتے ہیں:

اجروکم علی الفتیبا اجرؤکم علی النار ² ۔	تم میں سے جو فتووں پر زیادہ جرات کرتا ہے وہ آگ پر زیادہ جرات کرتا ہے۔ (ت)
--	---

خیر یہ تو غیر مقلد کے لازم بین ہے مگر "براعتماد زایشان" نے انکے اجتہاد کی جان پر پوری قیامت توڑ دی، اے سبحان اللہ! مجتہدی کا دغوی اور ایک ادنیٰ سے ادنیٰ مقلد پر حلال و حرام میں یہ تکیہ بھروسا، اور اس "کردہ شد" کے لطف کو تو دیکھئے، کیا شرمایا ہوا صیغہ مجہول ہے، گویا انھوں نے خود اس پر مہر نہ کی کوئی اور کر گیا، اللہ یوں اپنی نشانیاں دکھا دیتا ہے اور ائمہ کے مقابلہ کا مزہ چکھاتا ہے نسأل اللہ العفو والعافیہ (ہم اللہ تعالیٰ سے معافی اور عافیت کا سوال کرتے ہیں، ت) اسکی تفصیل اسی زمانہ میں رسالہ سیف المصطفیٰ علی ادیان الافترا میں لکھی گئی، دوبارہ اسی زنائے محارم کو حلال کرنے کی سخت اشد آفت کلکتہ سے اٹھی، کوئی صاحب مولوی لطف الرحمن بردوانی ہیں انھوں نے جہان بھر کے تمام علماء کو مخاطب کر کے ایک عربی طویل سوال چھپوایا اور یہاں بھیجا، بفضلہ تعالیٰ اس کے جواب میں یہاں سے عربی رسالہ نقد البیان لحرمة ابنة اخي اللبان اعلیٰ مباحث ودلائل فقہ ونصوص پر مشتمل تصنیف ہو کر بھیج دیا گیا، جس نے بحمد اللہ تعالیٰ سارا اُبال بیٹھا کر جَاءَ الْحَقُّ وَذَهَقَ الْبَاطِلُ¹ اِنَّ الْبَاطِلَ كَانَ زَهُوْقًا³ (حق آیا اور باطل زائل ہوا بیشک باطل زوال پذیر ہے۔ ت) کا نقشہ کھینچ دیا، اب سہ بارہ یہ بلائے عظیم لاہور سے اٹھنے کو رہ گئی تھی، گویا ہر سو لھویں سال اس وبال میں اُبال آتا ہے، پہلے ۱۲۹۸ھ میں اٹھا پھر ۱۳۱۳ھ میں، اب ۱۳۳۰ھ میں، وہابیت کو ایسے فتوے زیب دیتے تھے کہ ان کے قلوب اوندھے کردئے جاتے ہیں، مگر اس بار صدمہ سخت تر ہے کہ ہمارے بعض سنی علماء نے اس میں شرکت کی، انا للہ وانا الیہ راجعون، ابھی چند ہی مہینے تو ہوئے کہ فقیر نے اس واقعہ ہائلہ نذیر حسین دہلوی کو اپنا رسالہ تازہ کا سر السفیہ الواہم فی ابدال قرطاس الدار ہم میں ذکر کیا اور وہ چھپ کر شائع ہو گیا، احباب نے یا تو اُس ضروری تصنیف کو براہ بے پرواہی ملاحظہ نہ فرمایا، یا اس قدر بھول گئے، انا للہ وانا الیہ راجعون۔ فقیر از انجا کہ "نقد البیان" میں بہ تقریب

²کنز العمال حدیث موسسة الرسالہ بیروت ۱۸۴/۱۰

³القرآن الکریم ۸۱/۷

ازہاں اوہام بردوانی، اس مسئلہ کی تحقیق بازغ کر چکا ہے، یہاں صرف چند نصوص ہندی کی چندی کر کے عرض کرے کہ کسی طرح اس دھوکے کا سدباب تو ہو، آخر یہ فتنہ کتنی بار اٹھے گا!
نص ۱: رسول اللہ صلی اللہ تعالیٰ علیہ وسلم فرماتے ہیں:

<p>جو کچھ نسب سے حرام ہے وہ دودھ سے بھی حرام ہے، (اس کو ائمہ کرام، احمد، بخاری، مسلم، ابوداؤد اور ابن ماجہ نے حضرت ام المومنین عائشہ صدیقہ رضی اللہ تعالیٰ عنہا سے اور امام احمد، مسلم، نسائی اور ابن ماجہ نے ابن عباس رضی اللہ تعالیٰ عنہم سے روایت کیا۔ ت)</p>	<p>يحرّم من الرضاعة ما يحرم من النسب⁴۔ رواہ الائمة احمد والبخاری ومسلم وابوداؤد وابن ماجہ عن امر المومنين الصديقة واحمد ومسلم والنسائي وابن ماجه عن ابن عباس رضی اللہ تعالیٰ عنہم۔</p>
--	---

بھانجا بھانجی، بھتیجا بھتیجی نسب سے حرام ہیں یا نہیں؟ ضرور ہیں، تو دودھ سے بھی قطعاً حرام ہیں، اور شک نہیں کہ اپنی نسبتی ماں کی رضاعی اولاد بہن بھائی ہے، تو اس اولاد کی نسبتی اولاد اپنے سے یہی رشتے رکھتی ہے، اسے یوں سمجھئے مثلاً زید کی ماں ہندہ کا دودھ عمرو نے پیا، تو عمرو اور زید رضاعی بھائی ہوئے، اگر کہے نہ ہوئے تو ہندہ مرضعہ کی بیٹی لیلیٰ بھی عمرو رضاعی کی بہن نہ ہوگی کہ جب ہندہ کا پیدائش زید عمرو کا بھائی نہ ہو، تو ہندہ کی بیٹی لیلیٰ کس رشتہ سے عمرو کی بہن ہو جائے گی حالانکہ وہ بہ نص قرآن عمرو کی بہن ہے۔

<p>اللہ تعالیٰ نے فرمایا: تمہاری مائیں جنہوں نے تمہیں دودھ پلایا اور تمہاری رضاعی بہنیں۔ (ت)</p>	<p>قال اللہ تعالیٰ: وَأُمَّهَاتُكُمُ اللَّاتِي أَرْضَعْنَكُمْ وَأَخَوَاتُكُمُ مِنَ الرِّضَاعَةِ⁵۔</p>
--	--

وعلیٰ هذا القیاس باقی صورتیں، اور جب مرضعہ کی سب اولاد رضاعی کے بہن بھائی ہو گئے تو رضاعی کی اولاد مرضعہ کے لیے یقیناً اپنے بہن بھائی کی اولاد ہے، اور اپنے بہن بھائی کی اولاد یقیناً اجماعاً حرام ہے، تو پھوپھی بھتیجی یا چچا بھتیجی یا خالہ بھانجی یا ماموں بھانجی کا زنا کیونکر حلال ہو سکتا ہے، ولا حول ولا قوۃ الا باللہ العلیٰ العظیم۔

نص ۲: صحیحین میں عبد اللہ بن عباس رضی اللہ تعالیٰ عنہما اور صحیح مسلم میں امیر المومنین مولا علی کرم اللہ تعالیٰ وجہہ سے ہے، انہوں نے حضور پر نور سید عالم صلی اللہ تعالیٰ علیہ وسلم سے عرض کی: یا رسول اللہ! حضور کے چچا حمزہ رضی اللہ تعالیٰ عنہ کی صاحبزادی قریش میں سب سے زائد خوبصورت نوجوان ہیں حضور چاہیں تو ان سے

⁴ صحیح مسلم کتاب الرضاع قدیمی کتب خانہ کراچی/۱/۳۶۷

⁵ القرآن الکریم ۲۳/۴

نکاح فرمائیں، رسول اللہ صلی اللہ تعالیٰ علیہ وسلم نے فرمایا:

انہا لاتحل لی انہا ابنة اخي من الرضاعة ويحرم من الرضاعة ما يحرم من الرحم ⁶ ۔	وہ میرے لیے حلال نہیں وہ میرے رضاعی بھائی کی بیٹی ہے، اور جو کچھ نسبی رشتہ سے حرام ہے وہ دودھ سے بھی حرام ہے،
---	---

دوسری حدیث کے لفظ یہ ہیں:

اما علمت ان حمزة اخي من الرضاعة وان الله حرم من الرضاعة ما حرم من النسب ⁷ ۔	تمہیں معلوم نہیں کہ حمزہ میرے دودھ شریک بھائی ہیں اور اللہ نے جو رشتے نسب سے حرام فرمائے وہ دودھ سے بھی حرام فرمائے ہیں۔
--	--

صاف اشارہ ہے کہ رضاعی بھائی کی بیٹی حرام ہے جب بھائی نے اپنی بہن کا دودھ پیا تو وہ اپنی بہن کے بیٹے کا رضاعی بھائی ہو گیا تو اس کی بیٹی بہن کے بیٹے کے لیے کیونکر حلال ہو سکتی ہے!

نص ۳: نیز صحیحین میں زینب بنت ابی سلمہ رضی اللہ تعالیٰ عنہما سے ہے، حضور اقدس صلی اللہ تعالیٰ علیہ وسلم نے درہ بنت ابی سلمہ رضی اللہ تعالیٰ عنہما کے بارے میں فرمایا:

لولم تکن ربیبتی ما حلت لی ارضعتنی و اباہا ثویبۃ ⁸ ۔	یعنی اول تو میری ربیبہ ہے کہ ام المؤمنین ام سلمہ رضی اللہ تعالیٰ عنہا کی بیٹی ہے اور اگر ربیبہ نہ بھی ہوتی جب بھی میرے لیے حلال نہ ہوتی کہ اس کے باپ ابو سلمہ میرے رضاعی بھائی تھے مجھے اور ان کو ثویبہ نے دودھ پلایا ہے صلی اللہ تعالیٰ علیہ وسلم۔
--	---

یہ بھی اس طرح نص صریح ہے کہ رضاعی بھائی کی بیٹی حرام ہے۔

نص ۴ و ۵: مرتبہ شرح مشکوٰۃ میں شرح السنۃ امام بغوی رحمہ اللہ تعالیٰ سے شرح حدیث اول میں ہے:

فی الحدیث دلیل علی ان حرمة الرضاعة كحرمة النسب فی المناکح فاذا ارضعت المرأة رضیعا يحرم علی الرضیع و اولادہ من	یعنی اس حدیث میں دلیل ہے کہ نکاحوں کے بارے میں دودھ اور نسب کی حرمت ایک سی ہے، تو جب کوئی عورت کسی بچہ کا دودھ پلائے تو اس رضیع اور
---	---

⁶ صحیح مسلم کتاب الرضاع قدیمی کتب خانہ کراچی ۱/۳۶۷

⁷ مسند امام احمد کتاب الرضاع دار الفکر بیروت ۱/۲۷۵

⁸ صحیح مسلم کتاب الرضاع قدیمی کتب خانہ کراچی ۱/۳۶۸

۹۔ اقارب المرضعة کل من یحرم علی ولدھا من النسب رضیع کی اولاد پر مرضعہ کے وہ سب رشتہ دار حرام ہو جائیں گے جو مرضعہ کی نسبی اولاد پر حرام ہیں،
--

یہ عام نص صریح ہے کہ رضیع کی تمام اولاد پر مرضعہ کی تمام اولاد حرام ہے،
نص ۶: تفسیر نیشاپور میں دودھ کی بھتیجیوں بھانجیوں کے بیان میں ہے:

کذلک بنات من ارضعت امک ¹⁰ ۔ یعنی اسی طرح جس کو تیری ماں نے دودھ پلایا۔
--

وہ مرد تھا اس کی بیٹیاں تیری بھتیجیاں ہو گئیں، اور عورت تھی تو اس کی بیٹیاں تیری بھانجیاں ہو گئیں اور یہ سب بنت الاخ و بنت
الاخت میں داخل اور حرام ہیں۔
نص ۷: متخلص شرح کنز میں ہے:

تحریم زوجة الرضيع علی زوج المرضعة و کذا بنات بناتہ علی زوج المرضعة و ابنائہ کذا فہم من شرح الوقایة ¹¹ ۔ یعنی رضیع کی بی بی مرضعہ کے شوہر پر حرام ہے یونہی رضیع کی بیٹیاں نواسیاں مرضعہ کے شوہر اور اس کے بیٹوں پر حرام ہیں، شرح وقایہ کا مفاد یہی ہے۔
--

نص ۸: ام المؤمنین صدیقہ رضی اللہ تعالیٰ عنہا کی حدیث کہ صحیحین بخاری و مسلم میں ہے:

جاء عی من الرضاعة فقال رسول اللہ صلی اللہ تعالیٰ علیہ وسلم انه عمک فلیج علیک ¹² هذا مختصر۔ میرے رضاعی چچا آئے، رسول اللہ صلی اللہ تعالیٰ علیہ وسلم نے فرمایا: دودھ کا چچا بھی چچا ہے، ان سے پردہ کی حاجت نہیں۔ (مختصراً)

شیخ محقق نے لمعات میں رضاعی چچا کی یہ تفسیر فرمائی:

بان امر ابیہا ارضعتہ او امہ ارضعت اباہا ¹³ ۔ یعنی دودھ کے چچا یوں کہ یا تو ام المؤمنین کی دادی نے انھیں دودھ پلایا یا ان کی ماں نے ام المؤمنین کے باپ کو دودھ پلایا۔

یہ صورت دوم تصریح صریح ہے کہ اپنی ماں نے جسے دودھ پلایا اس کی بیٹی اپنی بھتیجی اور محرم ہے

⁹ مرقاتہ شرح مشکوٰۃ باب المحرمات مکتبہ المدینہ ملتان ۲۳/۶-۲۲۲

¹⁰ غرائب القرآن (نیشاپوری) حرمت علیکم امہاتکم کے تحت مصطفیٰ البانی مصر ۸/۵

¹¹ مستخلص الحقائق کتاب الرضاع دلی پرنٹنگ ورکس دہلی ۹۹/۳

¹² صحیح مسلم کتاب الرضاع قدیمی کتب خانہ کراچی ۳۶۶/۱

¹³ لمعات التنقیح

نص ۹ و ۱۰: امام اجل ابو زکریا نووی شرح صحیح مسلم اور امام بدر الدین عینی عمدۃ القاری شرح صحیح بخاری میں شوہر مرضعہ کی نسبت فرماتے ہیں:

واللفظ للنووی فمذہبنا ومذہب العلماء كافة ثبوت حرمة الرضاعة بينه وبين الرضيع ويصير ولداله ويكون اولاد الرضيع اولاد الرجل ¹⁴ ۔ (ملخصاً)	امام نووی کے الفاظ میں ہمارا اور تمام علماء کا مذہب یہ ہے کہ رضیع اور شوہر مرضعہ میں حرمت رضاعت ثابت ہو جاتی ہے، رضیع اس کا بچہ ہو جاتا ہے اور رضیع کی اولاد اس شخص کی اولاد ہو جاتی ہے،
--	--

یعنی اولاد رضیع جس طرح مرضعہ کی پوتا پوتی نواسا نواسی باجماع قطعی ہے یونہی باجماع مذاہب اربعہ و جملہ ائمہ و فقہا وہ شوہر مرضعہ کے بھی پوتے نواسے ہیں، اور باجماع امت مرحومہ اپنے ماں باپ کے پوتا پوتی نواسا نواسی اپنے لیے حرام قطعی اور اپنے بھتیجا بھتیجی بھانجا بھانجی ہیں۔

نص ۱۱ و ۱۲ و ۱۳ و ۱۴: فتح القدر، بحر الرائق، طحطاوی، مرقاۃ شرح مشکوٰۃ وغیر ہا میں ہے:

انه صلى الله تعالى عليه وسلم حال ما يحرم من الرضاع على ما يحرم من النسب وما يحرم من النسب ما يتعلق خطاب تحريمه به و قد تعلق بما قد عبر عنه بلفظ الامهات والبنات واخواتكم وعماتكم وخالاتكم وبنات الاخ وبنات الاخت فما كان من مسى هذه الالفاظ متحققاً من الرضاع حرم فيه ¹⁵ ۔	یعنی رسول اللہ صلی اللہ تعالیٰ علیہ وسلم نے دودھ کی حرمتوں کو نسب کی حرمتوں پر حوالہ فرمایا کہ جو نسب سے حرام ہے دودھ سے بھی حرام ہے، اور نسب سے وہ حرام ہیں جن سے خطاب الہی تحریم کے ساتھ متعلق ہوا، اور وہ ان سے متعلق ہوا ہے، جن پر ماں اور بیٹی اور بہن اور پھوپھی اور خالہ یا بھائی کی بیٹی یا بہن کی بیٹی کا لفظ صادق آئے تو دودھ کے رشتوں میں جن جن پر یہ لفظ صادق آئیں وہ بھی حرام ہیں۔
---	---

ظاہر ہے کہ اپنی ماں نے جسے دودھ پلایا اس پر بہن یا بھائی کا لفظ صادق ہے اور اس لیے وہ اپنے اوپر حرام ہے تو اس کی اولاد پر اپنے بھائی یا بہن کے بیٹے کا لفظ صادق ہے لاجرم وہ بھی قطعاً حرام ہیں،
نص ۱۵: فتاویٰ بزاز یہ میں ہے:

الاصول الکلی فی الرضاع ان کل امرأة	یعنی دودھ کے رشتوں میں قاعدہ کلیہ یہ ہے کہ اس
------------------------------------	---

¹⁴ شرح صحیح مسلم مع صحیح مسلم کتاب الرضاع قدیمی کتب خانہ کراچی ۲۶۶/۱

¹⁵ بحر الرائق کتاب الرضاع ایچ ایم سعید کمپنی کراچی ۲۶۶/۳-۲۲۵

<p>انتسبت اليك وانتسبت اليها بالرضاع وانتسبتما الى شخص واحد بلا واسطة او احد كما بلا واسطة والاخر بواسطة فهي حرام¹⁶ -</p>	<p>سے چار قسم کی عورتیں حرام ہیں، اول وہ جو دودھ کے سبب تیری طرف منسوب ہو، یعنی تیری بیٹی پوتی نواسی کھلائے یہ رضاعی بیٹی ہوئی، دوسری وہ کہ دودھ کے سبب تو اس کی طرف منسوب ہو یعنی اس کا بیٹا پوتا نواسا ٹھہرے یہ رضاعی ماں ہوئی، تیسرے وہ کہ تو اور وہ دونوں ایک شخص کے بیٹا بیٹی قرار پائیں، یہ رضاعی بہن بھائی ہوئے، چوتھے وہ کہ تم میں ایک تو اس شخص کا بیٹا یا بیٹی ٹھہرے اور دوسرا اس شخص کا پوتا پوتی نواسا نواسی یہ رضاعی خالہ پھوپھی بھتیجی بھانجی ہوئے اور اگر تو پوتا نواسا ہے اور وہ بیٹی تو وہ تیری پھوپھی یا خالہ ہوئے، شک نہیں کہ صورت مسئلہ میں دودھ پلانے والی بہن کی اولاد بلا واسطہ اس کے بیٹا بیٹی ہے اور دودھ پینے والے بھائی کی اولاد اس مرضعہ بہن کی پوتا پوتی، تو یہ تحریم کی خاص چوتھی صورت ہے۔</p>
--	--

نص ۱۶: بر جندی شرح نقایہ میں ہے:

<p>بنت الاخت تشتمل البنت النسبية للاخ الرضاعي¹⁷ -</p>	<p>رضاعی بھائی کی بیٹی بھی بھتیجی میں داخل ہے۔</p>
--	--

نص ۱۷ اور ۱۸: شرح وقایہ و درر شرح غرر میں ہے:

<p>بنت الاخت تشتمل البنت النسبية للاخت الرضاعية¹⁸ -</p>	<p>رضاعی بہن کی بیٹی بھی بھانجی میں داخل ہے۔</p>
--	--

نص ۱۹ اور ۲۰ اور ۲۱ اور ۲۲ اور ۲۳ اور ۲۴ اور ۲۵: متون معتمدہ مذہب کتر الدقائق، وقایہ، نقایہ، اصلاح، غرر، ملتقی، تنویر میں ہے:

<p>واللفظ للغرر حرم تزوج اصله وفرعه واخوته وبناتها وبنات اخيه والكل رضاعاً¹⁹ (ملخصاً)</p>	<p>(غرر کے الفاظ میں) یعنی آدمی پر اس کے اصول و فروع اور بہن اور بہن کی بیٹی اور بھائی کی بیٹی سے نکاح حرام ہے اور یہ سب دودھ کے رشتے سے بھی حرام ہیں۔</p>
--	--

¹⁶ فتاویٰ بزازیہ علی بامش فتاویٰ ہندیہ الرابع فی الرضاع نورانی مکتب خانہ پشاور ۱۱۵/۴

¹⁷ شرح نقایہ للبر جندی کتاب النکاح مطبعہ منشی نوکسور لکھنؤ ۶/۴

¹⁸ شرح وقایہ کتاب النکاح مطبعہ مجتہائی دہلی / درر شرح غرر کتاب النکاح احمد کامل الکائنه فی دار سعادت بیروت / ۳۳۰

¹⁹ الدرر الحکام شرح غرر الحکام کتاب النکاح احمد کامل الکائنه فی دار سعادت بیروت / ۳۰۰-۳۲۹

نص ۲۶: یونہی متن وانی میں لایحل للرجل ان یتزوج بامه و بنته و اخته و بنت اخته و بنت اختہ فرما کر شرح کافی میں فرمایا:

اعلم ان من ذکرنا من المحرمات من اول الفصل الى هنا تحرم من الرضاع ²⁰ ايضاً۔	یعنی ماں اور بیٹی اور بہن اور بھانجی اور بھتیجی حرام ہیں اور یہ جتنی محرمات شروع سے یہاں تک ہم نے ذکر کیں سب دودھ کے رشتہ سے بھی حرام ہیں۔
---	--

نص ۲۷: تبیین الحقائق میں ہے:

یحرم عليه جميع من تقدم ذكره من الرضاع وهي امه و اخته و بنت اخته ²¹ الخ۔	یعنی جتنی عورتیں مذکور ہوئیں سب دودھ کے رشتہ سے بھی حرام ہیں رضاعی ماں اور بیٹی اور بہن اور رضاعی بہن اور بھائی کی بیٹیاں۔
--	--

نص ۲۸: در مختار میں ہے:

حرم على المتزوج ذكر اوانثى اصله وفرعه و بنت اخيه و اخته و بنتها و الكل رضاعاً ²² ۔	یعنی ہر مرد و عورت پر اس کے ماں باپ، دادا دادی، نانا نانی، پٹا بیٹی، پوتا پوتی، نواسا نواسی، بھتیجا بھتیجی، بہن اور بھائی کے پٹا بیٹی خواہ یہ رشتے نسب سے ہوں یا دودھ سے، حرام ہیں۔
---	---

نص ۲۹: جوہر نیرہ میں ہے:

كذلك بنت اخيه و بنت اخته من الرضاعة لقول رسول الله صلى الله تعالى عليه وسلم يحرم من الرضاع ما يحرم من النسب ²³ ۔	یعنی نسبی کی طرح رضاعی بھائی بہن کی بیٹیاں بھی حرام ہیں کہ رسول اللہ صلی اللہ تعالیٰ علیہ وسلم نے فرمایا: جو نسب سے حرام ہے وہ دودھ سے بھی حرام ہے۔
---	---

ان تمام نصوص جلیلہ میں بالاتفاق بلا خلاف صاف صاف و اشکاف تصریحیں فرمائیں کہ رضاعی بھائی بہن کی بیٹیاں، بھانجی، بھتیجی نسبی کی طرح حرام قطعی ہیں، اور شک نہیں کہ اخوت رشتہ متکررہ ہے کہ دونوں

²⁰ کافی شرح وانی

²¹ تبیین الحقائق فصل فی المحرمات مطبع الکبری الامیریہ مصر ۱۰۳۱/۲

²² در مختار فصل فی المحرمات بھائی و بیوی ۱۸۷/۱

²³ الجوہرۃ النیرۃ کتاب النکاح مکتبہ المدراویہ ملتان ۶۸/۲

طرف سے یکساں قائم ہوتا ہے، جس طرح مرضعہ کا پینا رضیع کا بھائی ہوا، واجب کہ یوں ہی رضیع پسر مرضعہ کا بھائی ہو یہ محال ہے کہ زید تو عمرو کا بھائی ہو اور عمرو زید کا بھائی نہ ہو، اور جب رضیع اولاد مرضعہ کا یقیناً اجماعاً بھائی ہے جس سے انکار کسی ذی عقل بلکہ فہیم بچہ کو بھی متصور نہیں۔ اور جملہ ائمہ و نصوص مذہب صریحاً قطعی تصریحیں فرما رہے ہیں کہ رضاعی بھائی کی بیٹی حرام ہے تو رضیع کی اولاد مرضعہ کی اولاد کے لیے کیونکر حلال ہو سکتی ہے، یہ یقیناً نصوص قطعیہ و اجماع امت کے خلاف ہے، ائمہ نے صاف ارشاد فرمایا ہے کہ رضاعی بھائی کی بیٹی حرام ہے اور رضیع اور پسر مرضعہ دونوں یقیناً آپس میں رضاعی بھائی ہیں۔ تو ان میں ہر ایک کی بیٹی دوسرے پر حرام قطعی ہے، کیا کوئی عاقل یہ بھی گمان کر سکتا ہے کہ ایک بھائی کی بیٹی دوسرے پر حرام ہو اور اس دوسرے بھائی کی بیٹی اس بھائی کے لیے حلال ہو، شرع، عرف، عقل، نقل کسی میں بھی اس لغو و بیہودہ فرق کی گنجائش ہو سکتی ہے؟ حاشا ہرگز نہیں۔

نص ۳۰: شرح و قایہ میں فرمایا ہے

از جانب شیردہ ہمہ خویش شوند و از جانب شیر خوارہ زوجان و فرورع²⁴

(دودھ پلانے والی کی جانب سے تمام رشتے حرام ہوں گے اور شیر خوار کی جانب سے وہ اور اس کا زوج یا زوجہ اور اس کے فرورع حرام ہوں گے۔ ت)

یہ شعر نقایہ و شرح الکنز للملا مسکین میں بھی مذکور ہے۔ فاضل چلیپی و فاضل قرہ باغی محشیان شرح و قایہ و علامہ برجندی شارح نقایہ نے تو اس پر ایک حرف بھی نہ لکھا اور علامہ قمستانی نے دو سطریں فارسی میں لکھ دیں جن سے ظاہری الفاظ کے سوا مغز مطلب کی کچھ توضیح نہ ہوئی عہ^۱۔ اور علامہ سید ابوالسعود ازہری نے فتح اللہ المسیعین میں آدھی سطر اس کے ترجمہ عربی کی لکھی جو شعر کے صرف ایک مصرع کا بھی آدھا ہی ترجمہ ہے عہ^۲ سب سے

<p>یوں کہا یعنی دودھ پلانے والی اور اس کا خاوند، ان کی اولاد، والدین، بھائی اور ان کی بہنیں شیر خوار کے رشتہ دار ہوں گے اور دودھ پینے والا اس کی بیوی یا خاوند، اولاد سمیت دودھ پلانے والی اور اس کے خاوند کے رشتہ دار ہوں گے ۱۲ (ت)</p> <p>یوں کہا شعر کا معنی یہ ہے کہ دودھ پلانے والے کی بیویاں اور اس کی اولاد اپنے رضاعی باپ پر حرام ہیں ۱۲ (ت)</p>	<p>عہ^۱: حیث قال یعنی شیر دہندہ و شوہر ش بافرزندان و پدران و مادران و خواہران ایساں خویش خوارہ شوند و شیر خوارہ و زلش یا شوہر ش بافرزندان خویش شیر دہندہ و شوہر ش شوند ۱۲²⁵۔ (م)</p> <p>عہ^۲: حیث قال معنی البیت ان زوجات الرضيع و فروعه یحرم علی ابیہ ۱۲²⁶ (م)</p>
--	---

²⁴ شرح و قایہ کتاب الرضاع مطبع مجتہبی دہلی ۱۲/۶

²⁵ جامع الرموز للقمستانی کتاب الرضاع مکتبہ اسلامیہ گنبد قاموس ایران ۵۰/۱

²⁶ فتح المعین فصل فی المحرمات المکتبہ سعید کینی کراچی ۱۳/۱۲

متاخر لکھنوی صاحب نے بھی عمدة الرعایہ میں زمرے ترجمہ پر قناعت کی، فقط ایک حرف زائد کیا وہ بھی غلط۔

<p>انہوں نے یوں کہا پہلے مصرع کا مفاد یہ ہے کہ دودھ پلانے والی اور اس کے خاوند کی جانب سے تمام رشتے دودھ پینے والے کے قریبی ہوں گے یعنی ان کے وہ رشتے جو نسبی طور پر حرام ہوتے ہیں، تو اس میں دودھ پلانے والی اور اس کا خاوند اور ان دونوں کے اقرباء داخل ہوں گے، اور دوسرے مصرع کا مفاد یہ ہے کہ دودھ پینے والے کی جانب سے دودھ پلانے والی اور اس کے زوج پر تمام فروع اور اس کے زوج یا زوجہ کی قرابت ثابت ہوگی، انتھی (ت)</p>	<p>حيث قال مفاد المصراع الاول ان من جانب المرضعة وكذا زوجها يكون الكل ذاقراة من الرضيع اى الذين لهم قرابة محرمة من النسب فيدخل فيه المرضعة وزوجها واقرباؤها ومفاد المصراع الثانى ان من جانب الرضيع انما يثبت القرابة للمرضعة وزوجها من فروع واحد زوجية²⁷ انتهي۔</p>
--	--

ظاہر ہے یہ محض ترجمہ ہے، صرف اتنا زائد ہے کہ ہمہ سے مراد محارم نسبی ہیں، یہ غلط ہے کہ ماں باپ کے جتنے علاقہ والے اولاد پر حرام ہوتے ہیں نسبی ہوں خواہ رضاعی صہری، وہ خود ماں باپ کے محارم ہوں یا نہ ہوں۔ جہاں جہاں معنی محرم فی النسب موجود ہو سب مراد ہیں، مثلاً رضاعی ماں باپ کے رضاعی ماں باپ بیٹا بیٹی پوتا پوتی نواسا نواسی رضیع ورضیعہ پر حرام ہیں حالانکہ وہ رضاعی ماں باپ کے محارم رضاعی ہیں نہ کہ نسبی، یوں ہی رضاعی ماں باپ کے سوتیلے ماں باپ رضیع ورضیعہ پر حرام ہیں کہ وہ رضیع کے رضاعی نانا دادا کی پیمیاں ہیں اور رضیعہ کے رضاعی نانی دادی کے شوہر حالانکہ وہ رضاعی ماں باپ کے محارم صہری ہیں نہ کہ نسبی، یونہی رضاعی باپ کے دوسری بی بی رضاعی ماں کا دوسرا شوہر رضیع ورضیعہ پر حرام ہیں کہ وہ ان کے سوتیلے ماں باپ ہیں حالانکہ وہ رضاعی ماں باپ کے محارم ہی نہیں بلکہ حلیل و حلیلہ ہیں، تو قرابت محرمہ اور نسبیہ دونوں قیدیں غلط ہیں بلکہ سرے سے لفظ قرابت ہی ٹھیک نہیں کہ مصرع اول میں لفظ ہمہ مرضع کے زوجین کو بھی یقیناً شامل، اور زوجیت داخل قرابت نہیں، تفسیر نیشاپوری میں ہے:

<p>تیری رضاعی ماں سے مراد یہ ہے کہ ہر وہ عورت جس نے تجھے یا تیری رضاعی ماں کو دودھ پلایا ہو (ت)</p>	<p>امك من الرضاع كل انثى ارضعتك اوارضعت من ارضعتك²⁸۔</p>
---	---

ہندیہ میں ہے:

<p>نکاح کی وجہ سے محرمات کے چار گروہ ہیں، چوتھا</p>	<p>المحرمات بالصهرية اربع فرق، الرابعة</p>
---	--

²⁷ عمدة الرعاية حاشیہ شرح الوقایہ کتاب الرضاع مجتہبائی دہلی ۶۷/۲

²⁸ غرائب القرآن (نیشاپوری) تحت آیت حرمت علیکم امہاتکم الخ مصطفی البابی مصر ۸/۵

نساء الآباء والاجداد من جهة الاب والام وان علوا كذافي الحاوی القدسی ²⁹ ۔	ماں باپ کی طرف سے سگے باپ دادوں کی بیویاں اگرچہ یہ باپ دادے اوپر تک ہوں، حاوی القدسی میں ایسے ہی ہے۔ (ت)
--	--

پھر لکھا:

المحرمات بالرضاع كل من تحرم بالقرابة و الصهرية كذافي محيط للسرخسی ³⁰ ۔	رضاعی محرمات وہ تمام جو قرابت اور نکاح سے حرام ہوتے ہیں۔ محیط سرخسی میں یوں ہی ہے۔ (ت)
--	---

تبیین الحقائق میں ہے:

لايجوز له ان يتزوج بأمه ولابوطاة ابيه ولابنت امرأته كل ذلك من الرضاع ³¹ ۔	اس کو یہ جائز نہیں کہ وہ ماں، باپ کی وطنی کردہ (بیوی) اور اپنی بیوی کی بیٹی ان رضاعی رشتوں سے نکاح کرے۔ (ت)
---	--

غرض فقیر نے نہ دیکھا کہ اس شعر کا ایضاح کسی نے کیا ہو۔ اور اہل زمانہ کو اس کی فہم میں دقتیں بلکہ سخت لغزشیں ہوتی ہیں لہذا بقدر حاجت اس کی شرح کر دینی مناسب۔

فاقول: وباللہ التوفیق (پس میں کہتا ہوں اور توفیق اللہ تعالیٰ سے ہے۔ ت) اصل علت حرمت جزئیت ہے کہ نسب میں ظاہر اور رضاع میں کراہت انسان کے لیے شرع کریم نے معتبر فرمائی اور عرف میں بھی معروف و مشہور ہوئی جس کے لحاظ سے "وَأُمَّهَاتُكُمُ اللَّاتِي أَرْضَعْنَكُمْ" فرمایا، اور زوجیت کا مرجع بھی جانب جزئیت ہے کما حققه في الهدايه والكافي والتبیین وغیرہا (جیسا کہ ہدایہ، کافی اور تبیین وغیرہ میں تحقیق ہے۔ ت) مگر زوجیت میں اس کا تحقق نہایت غموض میں ہے کہ مدارک عامہ اس تک وصول سے قاصر، لہذا صاحب ضابط نے شعر میں دو علاقے رکھے، ایک زوجیت دوسرا جزئیت، عام ازیں کہ یہ نسبتاً ہو یا رضاعاً، پھر دو شخصوں میں علاقہ جزئیت کی دو صورتیں ہیں: ایک یہ کہ ان میں ایک دوسرے کا جز ہو، دوسرے یہ کہ دونوں تیسرے کے جز ہوں، صورت اولیٰ میں دو قسمیں پیدا ہونگی، اصول، جن کا تو جز ہے یعنی باپ، دادا، نانا، ماں، دادی، نانی جہاں تک بلند ہوں نسبتاً خواہ رضاعاً، اور فروع جو تیسرے جز میں ہیں یعنی بیٹا، پوتا، نواسا، بیٹی، پوتی، نواسی جہاں تک نیچے جائیں، اور صورت ثانیہ میں صورتیں ہیں:

²⁹ فتاویٰ ہندیہ کتاب النکاح فی بیان المحرمات نورانی کتب خانہ پشاور ۱/۲۷۴

³⁰ فتاویٰ ہندیہ کتاب النکاح فی بیان المحرمات نورانی کتب خانہ پشاور ۱/۲۷۷

³¹ تبیین الحقائق کتاب الرضاع مطبع الکبری الامیریہ مصر ۱۸۳/۲

(۱) دونوں ثالث کے جز قریب ہوں، یہ عینی یا علاتی یا اخیانی بھائی یا بہن بھائی ہوئے، عام ازیں کہ دونوں اس کے جز نسبی ہوں یا دونوں رضاعی یا ایک نسبی ایک رضاعی۔

(۲) ان میں ایک تو ثالث کا جز قریب ہو اور دوسرا بعید، یہ انہی تعمیموں کے ساتھ عمومیت اور خولت کا رشتہ ہوا، جزء قریب اپنے یا اپنے ماں یا باپ یا دادا یا دادی یا نانا نانی کے چچا ماموں خالہ پھوپھی، اور جزء بعید انہی نسبتوں پر ان کے مقابل بھتیجا بھانجا بھتیجی بھانجی،

(۳) دونوں ثالث کے جز بعید ہوں جیسے ایک شخص کا پوتا اور نواسی، یہ تیسری صورت تحریم سے ساقط ہے خالص نسب میں بھی حلال ہے تو حرمت میں چار صورتیں ہیں:

اول اصل، دوم فرع، یہ دونوں کتنے ہی نزدیک یا دور ہوں تو فروغ میں فروغ الفروع اور فروغ فروع الفروع لالائی نہایہ سب داخل ہیں۔ یونہی اصول میں اصول الاصول اور اصول الاصول الیٰ غایتہ المنتمی، سوم اصل قریب کی فرع اگرچہ بعید ہو جیسے ماں یا باپ کی پوتی نواسی اور ان کی اولاد و اولادِ اولاد۔ چہارم اصل بعید کی فرع قریب جیسے پھوپھی کہ دادا کی بیٹی ہے یا خالہ کے نانا کی یا دادا کی پھوپھی کہ پردادا کے باپ کی بیٹی ہے یا اس کی خالہ کہ دادا کے نانا کی بیٹی ہے و قس علیہ (اور قیاس اسی پر ہے۔) چار یہ اور پانچواں علاقہ زوجیت انھیں شیردہ اور شیر خوارہ ہر ایک کی طرف نسبت کرنے سے دس ہوئے، پھر اصل تعلق رضیع اور مرضعہ میں پیدا ہوتا ہے، رضیع اس کا جزء ہوتا ہے اور مرضعہ اس کی اصل، اور جب وہ ماں ہوئی تو جس مرد کا دودھ تھا وہ ضرور باپ ہو گیا، اور ان کے فروغ قریب اس کے اصل قریب کے فروغ قریب، اور فروغ بعید اس کے اصل قریب کے فرع بعید، اور ان کے اصول اس کے اصول کہ اصل کی اصل اصل ہے، لاجرم جانب شیردہ سے سب علاقے متحقق و موجب تحریم ہوئے، مگر فرع کی اصل نہ اپنی اصل ہونا لازم نہ فرع، تو شیر خوارہ کے اصول کو شیردہ سے کچھ تعلق نہ ہوا، اور جب خود اصول غیر متعلق رہے تو اصول کے فروغ قریب یا بعید اس حیثیت سے کہ ان اصول کے فروغ میں کیا علاقہ رکھیں گے کہ ان کا علاقہ تو بواسطہ اصول ہوتا۔ وہ خود بے تعلق ہیں، ہاں فرع کی فرع ضرور فرع ہوتی ہے تو جانب شیر خوارہ سے صرف دو علاقے ثابت و باعث حرمت ہوئے۔

زوجیت و فرعیت۔ اب ان کی تفصیل اور ہر ایک میں معنی خویش شوند سمجھئے (از جانب شیردہ)

اول زوجین یعنی مرضعہ کا شوہر کہ یہ دودھ جو رضعیہ نے پیا اس کا نہ تھا دوسرے شوہر کا تھا، یا مرضعہ کی زوجہ کہ رضیع نے اس کا دودھ نہ پیا بلکہ دوسری زوجہ کا، یا مرضعہ و مرضعہ کے اصول میں نزدیک و دور کسی کے زوج و زوجہ کہ سلسلہ شیران سے نہ ہوئے، یہ سب رضیع و رضیعہ پر حرام ہیں اور یہاں خویش شوند کے معنی یہ ہیں کہ وہ رضیعین کے سوتیلے ماں باپ یا سوتیلے دادا دادی، نانا نانی ہو گئے۔

دوم اصل کہ خود مرضعہ و مرضعہ ہیں یعنی وہ عورت جس نے دودھ پلایا اور وہ مرد جس کا یہ دودھ تھا اور ان کے

اصول نسبی و رضاعی پدری مادری منتہی تک اور یہاں خویش کے یہ معنی ہیں کہ مرضع و مرضعہ رضیعین کے ماں باپ ہو گئے، اور ان کے اصول ان کے سگے دادا دادی نانا نانی۔

سوم فرع کہ خود رضیعین ہیں اور رضیعین کے جملہ فروع نسبی و رضاعی پسری و دختری انتہا تک، اور یہاں یہ معنی کہ یہ سب مرضع و مرضعہ کے بیٹا بیٹی پوتا پوتی نواسا نواسی ہو گئے۔

چہارم اصل قریب کی فرع یعنی رضیعین کے نسبی، رضاعی فروع و فروع الفروع آخر تک اور یہاں یہ معنی کہ یہ سب رضیعین کے بہن بھائی، بھتیجا بھتیجی، بھانجا بھانجی ہو گئے، پھر وہ اگر مرضع و مرضعہ دونوں کی فرع الفرع ہیں تو یعنی اور صرف مرضع کے فروع ہیں تو علاقائی اور صرف مرضعہ کے تو اخیانی۔

پنجم اصل بعید کی فرع قریب یعنی رضیعین کے اصول و اصول الاصول نسبی و رضاعی کے فروع قریب نسبی خواہ رضاعی، اور یہاں یہ معنی کہ یہ سب رضیعین یا رضیعین کے اصول رضاعی چچا ماموں پھوپھی خالہ ہو گئے۔

(از جانب شیر خوارہ) اول زوجین یعنی رضیع کی زوجہ اور رضیعہ کا شوہر یا رضیع و رضیعہ کے فروع نسبی رضاعی میں کسی کے زوج و زوجہ کہ یہ سب رضیعین پر حرام ہو گئے، اور یہاں یہ معنی کہ وہ رضیعین کے دور یا نزدیک کے داماد اور بہو ہو گئے۔

دوم فرع کہ رضیعین کی تمام اولاد و اولاد اولاد جہاں تک جائے، نسبی ہو یا رضاعی، سب رضیعین کی اولاد اولاد ہو گئے، مگر رضیعین کے اصول یا فروع قریبہ و بعیدہ اصول کو رضیعین سے کچھ علاقہ نہ ہو۔ الحمد للہ شعر کے یہ معنی ہیں، ان تمام تاصیلات و تفریعات پر کہ ہم نے ذکر کیں اگر نصوص لائیں موجب اطالت ہو اور حاجت نہیں کہ اول بحمد اللہ تعالیٰ یہ سب مسائل خادم فقہ پر خود ظاہر، ثانیاً ان پر نصوص کتب مذہب میں دائر و سائر۔ والحمد للہ فی الاول والاخر مسئلہ نے بحمد اللہ تعالیٰ وضوح تام پایا۔ اب فتوئے خلاف کی طرف چلئے اگرچہ حاجت نہ رہی:

اولاً اس تشریح سے کھل گیا کہ یہ شعر تحریم صورت مسئلہ میں نص صریح تھا جسے برعکس دلیل گمان کیا گیا، کاش اتنا ہی خیال کر لیا جاتا کہ جانب شیر خوارہ سے فروع کا خویش رضیعین ہو جانا کیا معنی دے رہا ہے فروع شیر خوارہ شیردہ کے خویش ہو جانے میں کوئی معنی ہی نہیں سوا اس کے کہ شیر خوارہ کی اولاد شیردہ کی اولاد اولاد ہو گئی، پھر وہ اولاد شیردہ پر کیونکر حلال ہو سکتی ہے، کون سی شریعت میں ہے کہ اپنے ماں باپ کی پوتی نواسی اپنے لیے حلال ہو جس بچے سے چاہے پوچھ دیکھے کہ ماں باپ کی پوتی اپنی بھتیجی ہوتی ہے اور نواسی اپنی بھانجی اور تمام جہاں جانتا ہے کہ شریعت اسلامیہ میں بھتیجی اور بھانجی حرام قطعی ہے۔ سوئے اتفاق سے یہ گمان ہوا کہ فروع شیر خوارہ کو شیردہ کے خویش بنایا ہے نہ کہ اولاد شیردہ کے، اور نہ جانا کہ یہاں شیردہ کے خویش ہونے کو اولاد شیردہ کے لیے خویش ہونا قطعاً لازم بین ہے، یہ کیونکر متصور کہ آدمی کی ماں باپ کی اولاد

اپنی کوئی نہ ہو، شیردہ کی طرف اضافت بوجہ اصالت ہے کہ اول اسی کے لیے ثابت ہو کہ باقیوں کی طرف سرایت کرتی ہے۔ محقق علی الاطلاق نے فتح القدير میں فرمایا:

<p>حقیقت حال یہ ہے کہ دودھ پلانے اور دودھ پینے والوں کے درمیان جزئیت حقیقیہ پائی جاتی ہے جو ابنیت کی حرمت کو ثابت کرتی ہوئی بچے کی تحریم کے تمام لوازمات میں پھیل جاتی ہے۔ (ت)</p>	<p>حقیقة الحال ان حقيقة البعضية تثبت بين المرضعة والرضيع فثبتت حرمة الابنية ثم انتشرت لوازم تحریم الولد³²۔</p>
--	---

ٹائیکاش مفتی نے اپنی ہی عبارت کو شعر سے ملا کر دیکھا ہوتا تو بہ نگاہ اولین کھل جاتا کہ دونوں طرفین نقیض پر ہیں۔ شعر تو صاف بتا رہا ہے کہ حرمت رضاعت رضیع کی طرف زوجین و فروع رضیع کو شامل ہوتی ہے اور آپ کہتے ہیں کہ خاص رضیع کے لیے ہوتی ہے رضیع کے فروع کے لیے نہیں ہوتی صاف صاف نفی و اثبات کا خلاف ہے اس کی نظیر اس سے بہتر کیا ہو سکتی ہے کہ زید کہے بیٹے کے لیے ماں حلال ہے اس لیے کہ اللہ تعالیٰ فرماتا ہے: حُذِرَتْ عَلَيْكُمْ أُمَّهَاتُكُمْ³³ (تم پر تمہاری مائیں حرام کی گئی ہیں۔ ت) ٹائیکاش آگے تفریح میں فرماتے ہیں: "پس فروع رضیع پر فروع مرضعہ ہر گز حرام نہیں" آپ کی اس اصل بے اصل کی یہ پوری تفریح نہ ہوئی، جب آپ کے نزدیک حرمت رضاعت جانب رضیع میں صرف رضیع کی ذات پر مقصور ہے، اس کے اصول کی طرح فروع کو بھی شامل نہیں۔ تو تفریح یوں کیجئے کہ فروع رضیع خود مرضعہ و مرضعہ پر بھی حرام نہیں جس طرح اصول رضیع ان پر حرام نہیں۔ وہاں تک تو بھانجی بھتیجی حلال ہوئی تھی اب پوتی نواسی حلال ہو گئی۔

راہباً عبارت شرح وقایہ کا جو مفاد ٹھہرایا کاش اتنا ہی ہوتا کہ عبارت اس سے بے علاقہ محض ہوتی مگر زہار ایسا نہیں بلکہ عبارت یقیناً قطعاً اس کا رد کر رہی ہے عبارت جس شے کی خاص حرمت بیان کرنے کو لکھی گئی، اس اختراع مفاد نے وہی حلال کر دی جیسا کہ بجز اللہ تعالیٰ آفتاب سے زیادہ روشن ہو گیا، آخر نہ دیکھا کہ نص ہفتم میں مستخلص نے عبارت شرح وقایہ کا کیا مطلب ٹھہرایا۔ خامساً بلکہ نص ۲۱۰۷ میں دیکھئے کہ خود امام شارح وقایہ نے کیا فرمایا اور اپنا مطلب کیا بتایا۔ الحمد للہ اس روشن مسئلہ کا روشن تر کرنا جس طرح مقصود فقیر تھا کہ ہر بات سچے کر کے پڑھادی جائے بروجہ اتم

³²فتح القدير كتاب الرضاع مكتبة نوريه رضويه سحر ۳۱۴/۳

³³القرآن الكريم ۲۳/۴

حاصل ہو گیا، احباب پر تو یہ سخت شدید عظیم فرض ہے۔ السر بالسر والعلانیة بالعلانیة (پوشیدہ کی پوشیدہ اور علانیہ کی علانیہ۔ ت) معاملہ حرام قطعی کا ہے جس سے اغماض ناممکن تھا، رجوع الی الحق میں عار نہیں بلکہ تمادی علی الباطل میں۔ اور معاذ اللہ اس باطل و مہمل فتویٰ پر عمل ہو کر اگر نکاح ہو گیا تو یہ زنا، اور زنا بھی کیسا زنائے محارم۔ اس کا عظیم وبال تمام فتویٰ دہندوں پر رہے گا۔ اور ہر حرکت ہر بوسہ ہر مس کے وقت روزانہ رات دن میں خدا جانے کتنے کتنے باریہ کبائر و جرائم ان سب کے نامہ اعمال میں ثبت ہوتے رہیں گے۔ حدیث میں ہے رسول اللہ صلی اللہ تعالیٰ علیہ وسلم فرماتے ہیں:

<p>جسے بغیر علم کے فتویٰ دیا گیا تو اس کا گناہ فتویٰ والے پر ہے۔ اس کو ابوداؤد، دارمی اور حاکم نے ابوہریرہ رضی اللہ تعالیٰ عنہ سے روایت کیا، اللہ تعالیٰ زیادہ علم والا ہے اور اس جل مجدہ کا علم کامل و محکم ہے۔ (ت)</p>	<p>من افقی بغیر علم کان اثبہ علی من افتاہ³⁴۔ رواہ ابوداؤد والدارمی والحاکم عن ابی ہریرہ رضی اللہ تعالیٰ عنہ، واللہ تعالیٰ اعلم وعلہ جل مجدہ اتم واحکم۔</p>
--	---

کتبہ

العبد المذنب احمد رضا البریلوی عفی بہمحد المصطفیٰ النبی الامی صلی اللہ تعالیٰ علیہ وسلم

- الجواب صحیح والمجیب نجیح۔
مصطفیٰ رضا خان قادری عرف ابوالبرکات محی الدین
- الجواب صحیح۔
نواب مرزا عبدالغنی قادری سنی حنفی بریلوی
- الجواب صحیح۔ واللہ اعلم
محمد عبدالرب عرف محمد رضا خان قادری
- الجواب صحیح۔
محمد امجد علی اعظمی

³⁴ سنن ابوداؤد کتاب العلم آفتاب عالم پریس لاہور ۱۵۹/۳، المستدرک کتاب العلم دار الفکر بیروت ۱۳۶/۱

○ فقیر غفر اللہ القدير نے مجدد مائتہ حاضرہ، صاحب حجت قاہرہ، علامہ رحلہ، امام المسلمین اعلیٰ حضرت مولانا وسیدنا ومفیدنا ومفیضنا مولوی محمد احمد رضا خان صاحب متع اللہ الناس بافادته الی یوم الدین کے جواب کے بنظر غائر حرفا حرفا دیکھا عین صواب پایا جزاء اللہ خیر الجزا وکالہ بالمکیال الاوفی فقط۔

فقیر قادری وصی احمد حنفی

<p>جواب صحیح اور صحیح نصوص اور مستند روایات سے مضبوط کیا ہوا ہے، اللہ تعالیٰ دونوں جہان میں جواب لکھنے والے عالم جلیل، علامہ نبیل، اللہ تعالیٰ کی نشانیوں میں سے نشانی کو بہتر جزا عطا فرمائے۔ (ت)</p>	<p>الجواب صحیح وموثق بنصوص الصحیح وروایات المستند جزاء اللہ خیر الجزا فی الدارين لراقم الفاضل الجلیل وعلامة النبیل آية من آیات اللہ۔</p>
--	--

حکیم مفتی سلیم اللہ ناظم انجمن نعمانیہ، لاہور

<p>بلند علماء میں عمدہ، فقہاء کرام میں منتخب، بڑے فضلاء کے مقتداء، بڑے ماہرین کا امام، سرکش ملعونوں کی رگ کاٹنے والے، عرفانی کلمات کو ظاہر کرنے والے، سنت اور اہلسنت کی حمایت کرنے والے، کفر و بدعت کے آثار کو مٹانے والے، اپنے زمانہ کے بے مثل ماہر مولانا مولوی احمد رضا خان، اللہ تعالیٰ منان ان کو سلامت فرمائے، نے جو تحقیق فرمائی وہ خالص حق، صاف سچ، جبکہ حق ہی اتباع کے قابل ہے، اللہ تعالیٰ ہمیں اور تمام مسلمانوں کو اس کی توفیق دے، صلوة و سلام ہو خاتم المرسلین اور ان کی آل پر اور دین کی حمایت کرنے والے صحابہ پر۔ (ت)</p>	<p>○ ماحققه عمدة العلماء الاعلام زبدة الفقهاء الكرام قدوة الفضلاء العظام امام النبلاء الفخام قاطع ورید البروة اللئام مظهر الكلمات العرفانية كاشف الآيات الربانية حامى السنة واهل السنة ماسى آثار الكفر والبدعة وحيد العصر فريد الدهر مجدد الزمان سيدنا العريف الباهر مولانا الهولوى محمد احمد رضا خان سلمه الله المنان فهو حق صراح وصدق قراح والحق احق بالاتباع وفقنا الله تعالى وسائر المسلمين والصلوة والسلام على ختم المرسلين واله وصحبه حماة الدين۔</p> <p>كتبه العبد المفتقر الى ربه الاكبر محمد عمر البراد آبادى۔</p>
--	---

○ بسم اللہ الرحمن الرحيم، نحمدہ ونصلی علی رسولہ الکریم۔ اللہ تعالیٰ کا ہزار ہزار شکر ہے کہ اس نے اپنے فضل سے میری آنکھوں کو اس پاکیزہ تحقیق کے انوار سے روشن کیا۔ اللہ تعالیٰ جزا عطا فرمائے حضرت مجیب کو جن کی تحقیق کا ایک ایک حرف صدق و صواب ہے ومن اعرض فهو من الجاهلین (جس نے اس سے

روگردانی کی وہ جاہلوں میں سے ہے۔ ت (نی الواقع حضرت مجدد صاحب دامت برکاتہم کی ذات والاصفات حضرت حق کی ایک شان رحمت ہے، اور بے شمار برکات کا مجموعہ، کتنے اندھوں کی آنکھیں کھول دیں۔ اور ہزار ہا نابیناؤں کو بینا بنا دیا، اللہ تعالیٰ ایسے فاضل جلیل کو مدت ہائے دراز تک بایں فیض رسانی سلامت رکھے، آمین بجزمت المرسلین صلوة اللہ تعالیٰ علیہ وسلم، بیشک اس مسئلہ کے ایضاح میں تحقیق کے خزانے کھول دئے ہیں اور نادان مفتی کی غلطی کو خوب آشکار کر کے سمجھا دیا ہے، اللہ تعالیٰ اپنے بندوں کو سیدھی راہ چلائے۔ آمین!

العبد المعتبر بحبل اللہ المتین محمد نعیم الدین خصہ اللہ بمزید العلم والیقین